

प्रेषक,

आर०के०तोमर,  
संयुक्त सचिव  
उत्तराखण्ड शासन।

सेवा में,

अपर प्रमुख वन संरक्षक,  
नियोजन एवं वित्तीय प्रबन्धन,  
उत्तराखण्ड देहरादून।

वन एवं पर्यावरण अनुभाग-2

देहरादून : दिनांक 20 जनवरी 2017

विषय: अकादमी में आयोजित वन दरोगा तथा वन रक्षक प्रशिक्षणार्थियों हेतु पुस्तकों के क्रय हेतु वित्तीय स्वीकृति के सम्बन्ध में।

महोदय,

उपर्युक्त विषयक आपके पत्र संख्या-977/3-5(अधि०कर्म०मा०संसा०वि०) दिनांक 18.11.2016 के सन्दर्भ में मुझे यह कहने का निदेश हुआ है कि वित्तीय वर्ष 2016-17 में उत्तराखण्ड वानिकी प्रशिक्षण अकादमी, हल्द्वानी व रामपुर मंडी तथा जैती स्थित वन रक्षक केन्द्रों में वन रक्षक प्रशिक्षणार्थियों के प्रशिक्षण हेतु लगभग 250 सैट पुस्तकों के क्रय हेतु ₹5.00 लाख तथा अन्य प्रशिक्षणों हेतु पुस्तकें, लीफ लैट/पम्पलेट आदि क्रय हेतु ₹2.00 इस प्रकार कुल ₹7.00 लाख की प्रशिक्षण सामग्री निम्नलिखित शर्तों एवं प्रतिबन्धों के अधीन क्रय करने की अनुमति प्रदान की जाती है :-

1. यह अनुमति मुख्य वन संरक्षक/निदेशक, उत्तराखण्ड वानिकी प्रशिक्षण अकादमी, हल्द्वानी के पत्र संख्या-500/1-3-6 दिनांक 10.10.2016 द्वारा उपलब्ध कराये गये प्रस्ताव एवं धनराशि की गणना के आधार/संस्तुति पर प्रदान की जा रही है, जिसमें नकारात्मक तथ्य संज्ञान में आने पर पूर्ण उत्तरदायित्व मुख्य वन संरक्षक/निदेशक, उत्तराखण्ड वानिकी प्रशिक्षण अकादमी, हल्द्वानी का होगा।
2. पुस्तकों, लीफ लेट, पम्पलेट आदि का क्रय वित्तीय नियम संग्रह खण्ड-1 (वित्तीय अधिकारों का प्रतिनिधायन नियम), वित्तीय नियम संग्रह खण्ड-5 भाग-1 (लेखा नियम), उत्तराखण्ड अधिप्राप्ति (प्रैक्टोरमेंट) नियमावली, 2008 (समय-समय पर संशोधन सहित) के प्राविधानों के अनुसार किया जायेगा, अन्यथा वित्तीय अनियमितता मानते हुए सम्बन्धित के विरुद्ध नियमानुसार अनुशासनात्मक कार्यवाही की जायेगी।
3. उपरोक्तानुसार पुस्तकें, लीफ लैट व पम्पलेट आदि को क्रय करने की अनुमति वास्तविक आवश्यकता/बजट सीमा के अन्तर्गत रहेगी अर्थात् पुस्तकों एवं अन्य पाठ्य सामग्री का क्रय उपलब्ध बजट की सीमा अथवा वास्तविक आवश्यकता अथवा ₹7.00 लाख जो भी कम हो, की सीमा तक ही किया जायेगा।



.....2

4. पुस्तकों, लीफ लेट, पम्पलेट आदि का क्रय नियमानुसार वास्तविक आवश्यकता के आधार पर ही किया जायेगा तथा मितव्ययता का ध्यान रखा जाए।

2- उपरोक्त अनुमति वित्तीय वर्ष 2016-17 में अनुदान संख्या-27 के आयोजनागत पक्ष की राज्य सैक्टर योजना "अधिकारियों और कर्मचारियों का मानव संसाधन विकास" के अन्तर्गत लेखाशीर्षक 2406-01-800-06 के सुसंगत मानक मदों में विभाग के निर्वहन पर रखी गयी धनराशि के सापेक्ष प्रदान की जा रही है।


भवदीय,

(आर०के०तोमर)  
संयुक्त सचिव

संख्या-164/X-2-2017-12(29)2012 तददिनांक

प्रतिलिपि निम्नलिखित को सूचनार्थ एवं आवश्यक कार्यवाही हेतु प्रेषित:-

1. प्रमुख वन संरक्षक, उत्तराखण्ड, देहरादून।
2. निदेशक, उत्तराखण्ड वानिकी प्रशिक्षण अकादमी, हल्द्वानी।
3. सम्बन्धित कोषाधिकारी/मुख्य/वरिष्ठ कोषाधिकारी, उत्तराखण्ड।
4. एन.आई.सी., उत्तराखण्ड सचिवालय परिसर, देहरादून।
5. गार्ड फाईल।

  
(आर०के०तोमर)  
संयुक्त सचिव